

अपर मंडल रेल प्रबंधक (परिचालन)

श्री अजय वाष्णीय ने पूर्वोत्तर रेलवे इज्जतनगर मंडल पर अपर मंडल रेल प्रबंधक (परिचालन) का पदभार 15 जुलाई, 2019 को ग्रहण कर लिया है। इसके पूर्व आप वरिष्ठ मंडल इंजीनियर (समन्वय), वाराणसी के पद पर कार्यरत थे।



उत्तर प्रदेश के लखनऊ शहर में 22 अक्टूबर, 1970 को जन्में श्री वाष्णीय ने प्रारम्भिक शिक्षा सेंट फ्रांसिस कालेज, लखनऊ से प्राप्त करने के उपरांत इंजीनियरिंग में स्नातक उपाधि कमला नेहरू इंस्टीट्यूट ऑफ टेक्नोलॉजी, सुल्तानपुर तथा परास्नातक उपाधि इंडियन इंस्टीट्यूट ऑफ टेक्नोलॉजी, रूड़की से प्राप्त करने के बाद वर्ष-1996 में भारतीय रेल इंजीनियरिंग सेवा में पदार्पण किया। आपकी पहली नियुक्ति सहायक मंडल इंजीनियर, बरौनी; एग्जीक्यूटिव इंजीनियर, गोरखपुर तथा उप मुख्य इंजीनियर (निर्माण), गोरखपुर व इज्जतनगर तथा वरिष्ठ मंडल इंजीनियर (द्वितीय), वरिष्ठ मंडल इंजीनियर (समन्वय), इज्जतनगर का कार्यभार बखूबी निभा चुके हैं। रेलवे के सिविल इंजीनियरिंग से सम्बंधित विभिन्न रख-रखाव एवं निर्माण कार्यों का वृहद अनुभव है। आपके कार्यक्षेत्र में व्यापक ज्ञान, कर्तव्य परायणता एवं कठोर परिश्रम के कारण ही आप वर्ष-2005 में महाप्रबंधक/पूर्वोत्तर रेलवे तथा वर्ष-2009 एवं 2018 में रेलवे के सर्वोच्च रेलमंत्री, भारत सरकार स्तर के पुरस्कारों से उत्कृष्ट सेवाओं हेतु सम्मानित किए गए।